
शुकनासोपदेशः। 


एवं समतिक्रामत्सु केषुचित्‌ दिवसेषु राजा चन्द्रापीडस्य यौवराज्याभिषेकं 
चिकीर्षः प्रतिहारानुपकरणसम्भारसङ्ग्रहाथमादिदेश | समुपस्थितयौवराज्याभिषेकं च 
तं कदाचिद्‌ दर्शनार्थमागतमारूढविनयमपि विनिततरमिच्छञ्शुकनासः सविस्त- 
रमुवाच -- 


"तात ! चन्द्रापीड ! विदितवेदितव्यस्य अधीतसर्वशास्रस्य ते नाल्पमप्युप- 
दष्टव्यमस्ति | केवलयञ्च निसर्गत एव॒ अभानुभद्यमरात्नालोकच्छेद्यमप्रदीप- 
प्रभानेयमतिगहनं तमो यौवनप्रभवम्‌ | अपरिणामोपशमो दारुणो लक्ष्मीमदः | 
कष्टमनञ्जनवतिंसाध्यमपरम्‌ एशवर्यतिमिरान्धत्वम्‌ | अशिशिरोपचारहार्य्योऽति-तीव्रः 
दर्पदाहज्वरोष्मा | सततममूलमन्त्रशम्य विषमो विषयविषास्वादमोहः | 
नित्यमस्नानशौचनाध्यः बलवान्‌ रागमलावलेपः | अजस्रमक्षपावसानप्रबोधा घोरा च 
राज्यसुखसन्निपातनिद्रा भवति, इत्यतः विस्तरेणाभिधीयसे | 

गभश्चरत्वमभिनवयौवनत्वमप्रतिमरूपत्वममानुषशक्तित्वञ महतीयं 
खल्वनर्थपरम्परा | सवांविनयानामेकेकमप्येषामायतनम्‌, किमुत समवायः | यौव- 
नारम्भे च प्रायः शास्रजलप्रक्षालननिर्मालाऽपि कालुष्यमुपयाति बुद्धिः | अनु- 
ज्ड्ितधवलापि सरागैव भवति यूनां दृष्टिः | अपहरति च वात्येव शुष्कपत्रं समु- 
द्ूतरजोभ्रान्तिरतिदूरम्‌ आत्मेच्छया यौवनसमये पुरुषं कृतिः | इन्द्ियहरिणहारि-णी च 
सततमतिद्रन्तेयम्‌ उपभोगमृगतृष्णिका | नवयौवनकषायितात्मनश्च सलि-लानीव 
तान्येव विषयस्वरूपाण्यास्वाद्यमानानि मधुरतराण्यापतन्ति मनसः | नाशयति च 
दिङ्गोह इवोन्माग॑प्रवर्तकः पुरुषमत्यासङ्गो विषयेषु | 


भवादृशा एव भवन्ति भाजनानि उपदेशानाम्‌ | अपगतमले हि मनसि 
स्फटिकमणाविव रजनिकरगभस्तयो विशन्ति सुखेन उपदेशगुणाः | गुरुवचनमल-मपि 
सलिलमिव महद्पजनयति श्रवणस्थितं शूलमभव्यस्य | इतरस्य तु करिण इव 
शङ्खाभरणमाननशोभासमुदयमधिकतरमुपजनयति | हरति च सकलम्‌ 
अतिमलिनमाप्यन्धकारमिव दोषजातं प्रदोषसमयनिशाकर इव | गुरूपदेशः प्रशम- 
हेतुव॑यः परिणाम इव पलितरूपेण शिरसिजजालममलीकु्वन्‌ गुणरूपेण तदेव 
परिणमयति | 


अयमेव चानास्वादितविषयरसस्य ते काल उपदेशस्य | कुसुमशर शप्रहार 
जजरिते हि हदये जलमिव गलत्युपदिष्टम्‌ | अकारणञ्च भवति दुष्प्रकृतेरन्वयः श्रुतं वा 
विनयस्य | चन्दनप्रभवो न दहति किमनलः, किं वा प्रशमहेतुना न प्रचण्डतरीभवति 
वडवानलो वारिणा | 


गुरूपदेशश्च नाम पुरूषाणामरिवलमलप्रक्षालनक्षममजलस्नानम्‌, अनुपजात- 
पलितादिवेरूप्यमजरं वृद्धत्वम्‌, अनारोपितमेदोदोषं गुरूकरणम्‌, असुवर्णविरचनम 
ग्राम्यं कर्णाभरणम्‌, अतीत ज्योतिरालोकः, नोद्रेगकरः प्रजागरः | विशेषेण राज्ञाम्‌ | 
विरला हि तेषामुपदेष्टारः | प्रतिशब्द इव राजवचनमनुगच्छति जनो भयात्‌ | 
उद्दामदर्पश्चयथुस्थगित श्रवणविवराश्चोपदिश्यमानमपि ते न शृण्वन्ति | शृण्वन्तोऽपि च 
गजनिमीलितेनावधीरयन्तः खेदयन्ति  हितोपदेशदायिनो गुरून्‌ | 
अहङ्कारदाहज्वरमृच्छन्धकारिता विह्वला हि राजप्रकृतिः, अलीकाभिमामानो- 
न्मादकारीणि, राज्यविषविकारतन्द्रीप्रदा राजलक्ष्मीः 


आलोकयितु तावत्‌-कल्याणाभिनिवेशो लक्ष्मीमेव प्रथमम्‌ | इयं हि सुभट 
खड्गमण्डलोत्पलवनविभ्रम भ्रमरी लक्ष्मीः क्षीरसागरात्‌ पारिजातपल्लवेभ्यो रागम्‌, 
इन्दशकलादेकान्तवक्रताम्‌, उच्चैःश्रवसश्चञ्चलताम्‌, कालकूटान्मोहनशक्तिम्‌, 


मदिराया मदम्‌, कौस्तुभमणेरतिकैष््यम्‌, इत्येतानि सहवासपरिचयवशाद्रिरहवि- 
नोदचिदह्वानि गृहीत्वेवोद्रता | 


नहयोवंविधमपरम्‌ अपरिचितमिह जगति किञ्चिदस्ति , यथेयमनार्यां लब्धापि 
खलु दुःखेन परिपाल्यते, दृढगुणपाशसन्दान-निष्पन्दीकृतापि नश्यति | उदाम-दर्प-भट- 
सहस्रोल्लासितासिलता पञ्जर-विधृताप्यपक्रामति, मदजलद्दि-नान्धकार-गज- 
घनघटा परिपालितापि प्रपलायते | न परिचयं रक्षति, नाभिजनमी-क्षते, न 
रूपमालोकयते, न कुलक्रममनुवर्तते, न शीलं पश्यति, न वैदग्ध्यं गण-यति, न 
श्रुतमाकर्णयति, न धर्ममनुरुध्यते, न त्यागमाद्रियते, न विशेषज्ञतां विचास्यति, नाचारं 
पालयति, न सत्यमवबुध्यते, न लक्षणं प्रमाणीकरोति | 


गन्धर्वनगर लेखेव पश्यत एव नश्यति | अद्याप्यारूढमन्दरपरिवतांवतं- 
भ्रान्तिजिनित-संस्कारेव परिभ्रमति | कमलिनीसञ्चरण व्यतिकार-लग्न-नलिन-नाल- 
कण्टकक्षतेव क्वचिदपि निर्भरमाबध्नाति पदम्‌ | अतिप्रयत्नविधृतापि परमेश्वरगृहेषु 
विविध-गन्धगज-गण्ड-मधुपानमत्तेव परिस्खलति | पारुष्यमिवोपशिष्षितुमसिधारासु 
निवसति | विश्वरूपत्वमिव ग्रहीतामाश्रिता नारायणमूरतिम्‌ | 


अप्रत्ययबहुला च दिवसान्त कमलमिव समुपचित मूलदण्ड-कोषमण्डलमपि 
मुञ्चति भूभुजम्‌ | लतेव विटपकानध्यारोहति | गङ्गेव वसुजनन्यपि 
तरङ्गवुद्रदचञ्चला | दिवसकरगतिरिव प्रकटितविविध-सङ्क्रान्तिः | पातालगुहेव 
तमोबहुला | हिडिम्बेव भीमसाहसैकहार्य्यहृदया | प्रावृडिवाचिरद्युतिकारिणी | 


दष्टपिशाचीव दर्शितानैकपुरुषोच्छाया स्वल्पसत््वमुन्मत्तीकरोति | सरस्वती- 
परिगृहीतमीर्ष्ययेव नालिङ्गति जनम्‌, गुणवन्तमपवित्रमिव न स्पृशति | उदार 
सत्वममङ्गमिव न बहु मन्यते, सुजनमनिमित्तमिव न पश्यति | अभिजातमहि-मिव 


लङ्घयति, शुरं कण्टकमिव परिहरति, दातारं दुःस्वप्नमिव न स्मरति, विनीतं 
पातकिनमिव नोपसर्पति, मनस्विनमुन्मत्तमिवोपहसति | 


परस्परविरुद्धञ्चेन्द्रजालमिव दर्शयन्ति प्रकटयति जगति निजं चरितम्‌ | तथाहि 
सततम्‌ उष्माणमारोपयन्त्यपि जाड्यमुपजनयति | उन्नतिमादधानापि 
नीचस्वभावतामाविष्करोति | तोयराशिसम्भवापि त॒ष्णां संवर्धयति | ईश्वरतां दधानापि 
अशिवप्रकृतित्वमातनोति | बलोपचयमाहन्त्यपि लघिमानमापादयति | 
अमृतसहोदरापि कट्‌ विपाका | विग्रहवत्यपि अप्रत्यक्षदर्शना | पुरुषोत्तमरतापि 
खलजनप्रिया | रेणुमयीव स्वच्छमपि कलुषीकरोति | 


यथा यथा चेयं चपला दीप्यते तथा तथा दीपशिखेव कज्जल मलिनमेव कर्म 
केवलमुद्रमति | तथाहि - इयं संवर्धनवारिधारा तृष्णविषवल्लीनाम्‌, व्याध- 
गीतिरिन्द्रियमृगाणाम्‌, परामर्शधूमलेखा सच्चरितचित्राणाम्‌, विभ्रमशय्या मोहवीरघ॑- 
निद्राणाम्‌, निवासजीर्णवलभी धनमदपिशाचिकानाम्‌, तिमिरोद्रतिः शासखदृष्टीनाम्‌ | 
पुरः पताकाः सर्वाविनयानाम्‌, उत्पत्तिनिम्नगा क्रोधावेगग्राहाणाम्‌, आपानभूमिः 
विषयमधूनाम्‌, सङ्गीतशाला भ्रूविकारनाट्यानाम्‌, आवासदरीं दोषाशीविषाणाम्‌, 
उत्सारणवेत्रलता सत्पुरुषव्यवहाराणाम्‌, अकालप्रावृट्‌ गणकलहंसकानाम्‌, विसर्पण- 
भूमिर्लोकापवादविस्फोटकानाम्‌, प्रस्तावना कपटनाटकस्य, कदलिका कामकरिणः, 
वध्यशाला साधुभावस्य, राहुजिह्वा धर्मन्दमण्डलस्य । 


न हि तं पश्यामि यो ह्यपरिचितयानया न निर्भरमुपगृूढः, यो वा न विप्रलब्धः । 
नियतमियमालेख्यगतापि चलति, पुस्तमय्यपि इनद्रजालमाचरति, उत्कीर्णापि 
विप्रलभते, श्रुताप्यभिसन्धत्ते, चिन्तितापि वञ्चयति । 


एवंविधयापि चानया दुराचार्या कथमपि दैववशेन परिगृहीताः विक्लवा 
भवन्ति राजानः, स्बाविनयाधिष्ठानताञ्च गच्छन्ति । तथाहि, अभिषेकसमय एव चैषां 


मङ्गलकलसजलैरिव प्रक्षाल्यते दाक्षिण्यम्‌, अमिकार्यधूमेनेव मलिनीक्रियते हृदयम्‌ 
पुरोहितकुशाग्रसम्मार्जनीभिरिवापनीयते क्षान्तिः, उष्णीष पटबन्धेनेवाव-च्छाद्यते 
जरागमनस्मरणम्‌, आतपत्रमण्डलेनेवापवार्यते परलोकदर्शनम्‌ चामरपवनै- 
रिवापहियते सत्यवादिता, वेत्रदण्डैरिवोत्सार्यन्ते गुणाः, जयशब्दकलकटैरिव तिर- 
र्क्रियन्ते साधुवादाः, ध्वजपटपल्लवेरिव परामृश्यते यशः। 


केचित्‌ श्रम-वश-शिथिल-शकुनि-गल-पुट-चपलाभिः खद्योतोन्मेष-मुहुतं- 
मनोह-राभिर्मनस्विजनगहिताभिः सम्पद्धिः प्रलोभ्यमानाः, धन-लव-लाभावलेप- 
विस्मृत-जन्मानोऽनेकदोषोपचितेन दुष्टासुजेव रागावेशेन वाध्यमानाः, विविधविषय- 
ग्रास-लालसैः पञ्चभिरप्यनेक-सहस्रसंख्येरिवेद्रियेरायास्यमानाः, 
प्रकृतिचञ्चलतया लन्धप्रसरेण एकेनापि सहस्रतामिवोपगतेन मनसा 
आकुलीक्रियमाणा विह्वलता-मुपयान्ति । 


ग्रहैरिव गृह्यन्ते, भृतेरिवाभिभूयन्ते, मन्त्ररिवावेश्यन्ते, सत्वैरिवावष्टभ्यन्ते, 
वायुनेव विडम्ब्यन्ते, पिशाचैरिव ग्रस्यन्ते, मदनशमर्माहता इव मुखभङ्गसह-स्राणि 
कुर्वते, धनोष्मणा पच्यमाना इव विचेष्टन्ते, गाढ प्रहाराहता इव अङ्गानि न धारयन्ति, 
कुलीरा इव तिर्यक्‌ परिभ्रन्ति, अधर्मभग्नगतयः पङ्गव इव परेण सञ्चार्यन्ते, मृषावाद - 
विष-विपाक-सञ्जातमुखरोगा इवातिकृच्छेण जल्पन्ति सप्रच्छद-तरव इव 
कुसुमरजोविकरिरासन्नविनां शिरः शूलमुत्पादयन्ति, आसनन-मृत्यव इव बन्धुजनम्‌ 
अपि नाभिजानन्ति, उत्कुपितलोचना इव तेजस्विनो नेक्षन्ते, कालदष्टा इव, 
महामन्त्रैरपि न प्रतिबुध्यन्ते, जातुषाभरणानीय सोष्माणं न सहन्ते, द्ष्टवारणा इव 
महामानस्तम्भनिश्वलीकृताः न गृहणन्त्युपदेशम्‌, तृष्णा-विषमूच्छिताः कनकमयमिव 
सर्वं पश्यन्ति, इषव इव पानवर्धिततेक्षण्या परप्ररिता विनाशयन्ति, दुरस्थितान्यपि 
फलानीव दण्डविक्षपैर्महाकुलानि शातयन्ति, अकालकुसुमप्रसवा इव 
मनोहराकृतयोऽपि लोकविनाशहेतवः, श्मशानागनय इवाति-रौद्रभूतयः, तैमिरिका 
ईवादूरदर्शिनः, उपसृष्टा इव क्ष्राधिष्ठितभवनाः, श्रूयमाणा अपि प्रेतपटहा 


इवोद्रेजयन्ति, चिन्त्यमाना अपि महापातकाध्यवसायाइवोपद्रवमुपजनयन्ति 
अनुदिवसमापूर्यमाणाः पापेनेवाध्मातमूर्तयोभवन्ति, तदवस्थाश्च 
व्यसनशतंशरव्यतामुपगताः, वल्मीक तृणाग्रावस्थिताः जलबिन्दव इव पतितम- 
प्यात्मानं नावगच्छन्ति । 


अपरे तु स्वार्थनिष्पादनपौ्धन-पिशित-ग्रास-गृध्रैरस्थान-नलिनीबकेः, द्यूतं 


विनोद इति, परदाराभिगमनं वैदग्ध्यमिति, मृगया श्रम इति, पानं विलास इति, प्रमत्तता 
शौर्यमिति, स्वदारपरित्यागः अव्यसनितेति, गुरुवचनावधीरणमपरप्रणेय-त्वमिति, 
अजितभृत्यता सुखोपसेव्यत्वमिति, नृत्य-गीत-वाद्य-वेश्याभिसक्तिः रसिक-तेति, 
महापरधानाकर्णनं महानुभावतेति, परिभवसहत्वं क्षमेति, स्वच्छन्दता प्रभु-त्वमिति, 
देवावमाननं महासत्वतेति, वन्दिजिनख्यातिः यश॒ इति, तरलता उत्साह इति, 
अविशेषज्ञता अपक्षपातित्वमिति दोषानपि गुणपक्षमध्यारोपयद्धिरन्तः स्वय-मपि 
विहसद्धिः प्रतारणकुशलौधुर्तेरमानुषोचिताभिः स्तुतिभिः प्रतार्यमाणा वित्तमद- 
मत्तचित्ता॒निश्चेतनतया तथेवेत्यात्मन्यारोपितालीकाभिमानाः मर्त्यधर्माणोऽपि 
दिव्यांशावतीर्णमिव सदैवतमिवातिमानुषम्‌ आत्मानमुत्प्रक्षमाणाः प्रारब्ध- 
दिव्योचितचेष्टानुभावाः सर्वजनस्योपहास्यतामुपयान्ति। आत्मविडम्बना- 
ञ्चानुजीविना जनेन क्रियमाणामभिनन्दन्ति । मनसा देवताध्यारोपणप्रतारणा सम्भूत- 
सम्भावनोपहताश्चान्तः प्रविष्टापरभुजद्रयमिवात्मबाहुयुगलं सम्भावयन्ति । 
त्वगन्तरिततृतीयलोचनं स्वललाटमाशङ्कन्ते । दर्शनप्रदानमपि अनुग्रहं गणयन्ति | 
दृष्टिपातमप्युपकारपक्षे स्थापयन्ति । सम्भाषणमपि संविभागमध्ये कुर्वन्ति । आज्ञामपि 
वरप्रदानं मन्यन्ते । स्पशंमपि पावनमाकलयन्ति । मिथ्यामाहात्म्य-गर्वनिर्भराश्च न 
प्रणमन्ति देवताभ्यः, न पूजयन्ति द्विजातीन्‌, न मानयन्ति मान्यान्‌, नार्चयन्त्यर्चनीयान्‌, 
नाभिवादयन्त्यभिवादनार्हान्‌, नाभ्युत्तिष्ठन्ति गुरून्‌, 
अनर्थकायासान्तरितविषयोपभोगसुखमित्युपहसन्ति विद्रज्जनम्‌, जरावेक्लव्यप्रल- 


पितमिति पश्यन्ति वृद्धजनोपदेशम्‌ आत्मप्रज्ञापरिभव इत्यसूयन्ति सचिवोपदेशाय, 
कुप्यन्ति हितवादिने। 


सर्वथा तमभिनन्दन्ति, तमालपन्ति, तं पाश्वं कुर्वन्ति, तं संवर्धयन्ति, तेन सह 
सुखमवतिष्ठन्ते, तस्मै ददति, तं मित्रतामुपनयन्ति, तस्य वचनं शृण्वन्ति, तत्र वर्षन्ति, 
तं बहु मन्यन्ते, तमाप्ततामापादयन्ति योऽहर्निंशमनवरतमुपरचिता-ज्जलिरधिदैवतमिव 
विगतान्यकर्तव्यः स्तौति, यो वा माहात्म्यमुद्धावयति । किं वा तेषां साम्प्रतम्‌, 
योषामतिन॒शंसप्रायोपदेशनिर्घणं  कौरटिल्यशाखरं प्रमाणम्‌ अभि- 
चारक्रियाक्रुरेकप्रकृतयः पुरोधसो गुरवः पराभिसन्धानपरा मन्त्रिण उपदेष्टारः, नरप- 
तिसहस्रभुक्तोज्ज्ितायां लक्ष्यासक्तिः मारणात्मकेषु शासेषु अभियोगः, सहजप्रमाद्र 
हृदयानुरक्ता भ्रातर उच्छेद्याः | 


तदेवप्रायातिकुटिल-कष्ट-चेष्टा-सहस्र-दारुणे राज्यतन्त्र, अस्मिन्‌ महामोहान्ध- 
कारिणि च योवने, कुमार्‌ ! तथा प्रयतेथाः यथा नोपहस्यसे जनैः, न निन्द्यसे साधुभिः, 
न धिक्क्रियसे गुरुभिः, नोपालभ्यसे सुहद्धिः, न शोच्यसे विद्रद्धिः । यथा च न 
प्रकाश्यसे विशः, न प्रहस्यसे कुशलैः, नास्वाद्यसे भुजङ्गैः, नावलुप्यसे सेवकवृकेः, न 
वञ्च्यसे धूर्तैः, न प्रलोभ्यसे वनिताभिः, न विडम्न्यसे लक्ष्या, न नर्त्यसे मदेन, 
नोन्मत्तीक्रियसे मदनेन, नाक्षिप्यसे विषयैः, नावकृष्यसे रागेण, नापहीयसे सुखेन | कामं 
भवान्‌ प्रकृत्येव धीरः, पित्रा च महता प्रयत्नेन समारोपि-तसंस्कारः, 
तरलहदयमप्रतिबुद्धञ्च मदयन्ति धनानि, तथापि भवद्रणसन्तोषो मामेवं 
मुखरीकृतवान्‌। 

इदमेव च पुनः पुनरभिधीयसे _ 

विद्रंसमपि सचेतनमपि महासत्वमप्यभि-जातमपि धीरमपि प्रयत्नवन्तमपि 
पुरुषमियं दर्विनीता खलीकरोति लक्ष्मीरिति सर्वथा कल्याणैः, पित्रा 
क्रियमाणमनुभवतु भवान्‌ नवयौवराज्याभिषेकमङ्गलम्‌, कुलक्रमागतामुद्रह 
ूर्वपुरुषैरूढां धुरम्‌, अवनमय द्विषतां शिरांसि, उन्नमय बन्धु-व्गम्‌ अभिषेकानन्तरञ्च 


प्रारब्धदिग्विजयः परिभ्रमन्‌ विजितामपि तव पित्रा सप्त-द्रीपभूषणां पुनरविंजयस्व 
वसुन्धराम्‌ । अयञ्च ते कालः प्रतापमारोपयितुम्‌ । प्रारू-ढप्रतापो हि राजा 
तरैलोक्यदर्शीव सिद्धादेशो भवति इत्येतावदभिधायोपशशाम | 


तः € त >€ तैः तैः 


प जी | 
गीर्वाणज्यौति प्रकाशन 

संस्कृत नेट। सेट परीक्षा देणाग्यांसाठी सुवर्णं संधी 
संस्कृत ।€7। ५९7/ ऽह 


0116 सराव प्रश्नपत्रिका 


° प्रतिसच= १२ प्रश्नपत्रिका = १२०० प्रश्न 
° सोड़वत्रेली प्रश्नपत्रिका अनेकदा' सोडव्‌ शकता 
* मोबाईलवर देखील प्रश्नपत्रिका सोडवू शकता 


न करण्यासाठी खालील ॥।९ वर ०।५॥५ करा. 

ग्रंथ व हस्तलिखिते यांविषयी विनम्र आवाहन 


ग्रंथ व हस्तलिखिते ही ज्ञानाचा खजिना आहेत, अनेक घरात बेदिस्त 
कपाटात हा दुर्म खजिना धीत लोप पावत आहे. आम्ही आपणांस 
विनम्रपणे आवाहन करतो की, आपल्याकडे असलेले द्भापील व 
हस्तलिखित साहित्य, नियतकालिके, मासिके (जुनी,नवीन) “संस्कृत 
ग्र॑थालया'कडे जमा करावे. या ग्रंथालयाकड संस्कृत वाद्य व संत 
साहित्य विषयक दुर्म ग्रंथ जमा आहेत . अनेक अभ्यासक, संशोधक 


यांचा लाभ घेत आहेत. आपला बहुमूल्य ठेवा पुढच्या पिदढीला ज्ञानासारी 
मिक्त राहील. तरी आपण सहकार्यं करावे.ही विनंती. 


इच्छुकानी पुढील पत्यावर संपकं साधावा. 


गीर्वाणज्योति संस्कृत ग्रंथालय, 
कारजकरनगर, पारशी विहिरीजवक, 
विलासपूर, सातारा - ४१५ ००१ 
(सं.क्र. ९८२ २०९७५०७) 

गीर्वाणज्योति प्रकाशन, सातारा 


1. मैत्री शृद्धलेखनाशी, प्रा.गजानन चन्हाण , डँ.शिवदास जाधव 
. च्रात्र संस्कृत शब्दकोश, डां.शिवदास जाधव व डँ. नीलेश जोशी 

. सार्थ निघण्टकोश.डांँ. नीलेश जोशी 


. विभक्त्यर्थ प्रकरण, डों.शिवदास जाधव, डाँ. नीलेश जोशी 





. संज्ञाप्रकरणम्‌, डां.शिवदास जाधव 
. महात्मा गांधीप्रणीत शिक्षण संकल्पना, प्रा. सुरेखा मत्सावार 


|| १।३॥।,-9 ८1००1 -2 -) / ||| १,०.०8 ।॥ ०-1-20 / | - -1 ० ०॥ 2 । (० ०६६ ।- || - ०/१ २1०, ~ - 11०, -19 
® || || ~] (~ 


11. अभितः परितः, गँ. सौ. प्रज्ञा शरद देशपांडे 


12. अनन्तयात्रा , ज्योती पुजारी 

13. अथातो ब्रहमजिज्ञासा- डँ. शैलजा बापट 

14. साहित्यदर्पणः- प्रथम-परिच्छेदः- डोँ.शिवदास जाधव, डो. नीलेश जोशी 
15. पाण्ड्रङ्गाष्टकम्‌ डों.शिवदास जाधव 

16.श्रीकल्किस्तोत्रम्‌ डो.शिवदास जाधव 

17. १ 21 ९८।।.॥०॥॥॥६। 

शुकनासोपदेशः ~ डां. शिवदास जाधव 4; ह. शिवदास जाधव 

